



IL-Huttafa

POBox 498 Valletta CMR 01

Numru 2
Meju
Gunju
1994



Spettaklu
I-Għadira



Dan il-
magazin
stampat fuq
karta
riċiklata



Farfett Ikbal

Victor Falzon



I L - M a g a ž i n t a i -
K L A B B H U T T A F



editorjal

Għeżeż Huttaf,

Tiftakruha dik il-maltempata ta' l-4 ta' April? Kemm nies dahlilhom l-ilma ġewwa, kemm erjals tat-televixin tgħawwġu, kemm karozzi waqfu bil-wied...

Nimmaġina illi bħali ħafna minnkom kontu dak il-hin imgezzin ġewwa djarkom. Forsi qghadtu wara xi tieqa tittawlu lejn it-triq taraw u tisimghu x-xita nieżla u r-riħ ivenven, filli dlam cappa u filli dawl qawwi ta' berqa. Jiena hekk għamilt!

U waqt li kont b'minkbejjha fuq ħoġor it-tieqa u b'magg te shun isahħanli jdejja, qghadt naħseb ftit kemm eluf ta' għasafar kienu qeqħdin dak il-mument jippruvaw jaqsmu l-Mediterran. Immaġinajt għasfur daqs bufula jaqdef u jaqdef fid-dlam bejn sema u ilma, mitluf ghax is-shab għatti lu l-kwiekeb li kienu qed jiggwidaw, bix-xita tfaqqha fuq dahrū u f'għajnejh, bir-riħ jimbuttah 'l-hawn u 'l-hemm bħal biċċa karta, 'il fuq u 'l-isfel u lura. Immaġinajt dik il-qalb daqs pizella thabbat f'dak is-sider żgħir, tiprova żżomm shun dak il-ġisem ghajjen, jaqdef u jaqdef bi ġwienah għasra: jixtieq jinżel jistrieh ftit, imma ma jistax għax taħtu xejn ħlief newg m'għola sur...

B'miraklu jsibu din in-nitfa art-jisimha Malta, u jimmiraw għall-kenn tal-widien tagħha. Hemmhekk isibhom xi rambo-kawboj-kacċatur... u joqtolhom!

Miċħuta kaċċa!

Victor Falzon
L-Editur



Faċċata ta' Quddiem

Farfett Ikkhal

(*Polyommatus icarus* - Common Blue)

Farfett żgħir u delikat, ikkhal fil-vjola ċar minn fuq, bi dbabar suwed u oranggo minn taħt. L-aktar wieħed komuni mill-friet kohol ta' Malta. Ix-xagħaq ikun aħdar miksi b'suf qasir kannella, u jiekol, fost oħrajn, weraq tat-trew.



Għandkom xi idejat għall-Huttafa? Għandkom xi ċajta tajba, xi logħba interessanti, xi poezijsa dwar in-natura li ktibtu intom? Hemm xi haġa li tixtiequ tistaqsu lill-eserti tagħna? Iktbulna f'dan l-indirizz:



L-Editur Il-Huttafa
Klabb Huttaf
MOS POBox 498
Valletta CMR 01




Il-Klabb Huttaf hija t-taqsimata l-MOS li tiehu ħsieb il-membri taħt l-erbatax-il sena. Din it-taqsimha torganizza attivitajiet bħal hargiet fil-kampanja, zjajjar friservi naturali, taħdidiet bi slajds u xi drabi xogħol ambjentali. Il-Klabb Huttaf jippublika n-newsletter magazin Il-Huttafa, kull xahrejha għall-membri, u jipproduċi handouts, worksheets, logħob u kompetizzjonijiet għal waqt l-attivitajiet. Il-membri huma bħalissa maqsumin f'żewġ regjuni ġegħi, jiġifieri l-Huttafa Fuq u l-Huttafa t-Isfel. Il-Klabb huwa mmexxi minn working group ta' Youth Leaders.

© MOS 1994

Stampat għand Poulton's Print Shop

Sultan fix-Xibka!!

F'Marzu xi ringers ta'l-MOS kienu qed jirringjaw l-ħasafar fuq Kemmuna. U ma taqtgħux x'qabdu. Qabdu **Sultan il-Gamiem tat-Toppu** (bl-Ingliz Great Spotted Cuckoo), għasfur rari l-ġmiel tiegħu. Kemmuna hija riserva naturali, jiġifieri fuqha ma tistax issir kaċċa. Fil-fatt ħafna kaċċaturi jħalluha bi kwietha lil Kemmuna. U għalhekk xi sorpriża dil-gżira qatt ma tonqos li 'ttina.



*Orkida
Gdida*

Fir-renju tal-pjanti hemm grupp ta' fjuri li jisimhom **orkidi**. Lorkidi huma famuži ghall-ġmiel u hafna drabi ghall-istramberija tal-fjuri tagħhom. Fiddin ja nsibu aktar minn 7500 speci ta' orkidi, li hafna minnhom jikbru f'artijiet shan u umdi. Imma f'Malta għandna xi haġa minnhom ukoll. Fil-fatt sa ftit ġimgħat ilu f'Malta konna nafu bi 22 speci ta' orkidi. Imma uskett instabett orkida li delikata bi fjura bellezza. *ulata u bl-Ingliz Crescent nsejħulha **Orkida tal-a t'isfel** għandha marka B'hekk issa l-lista telgħet*


dan l-ahħar fl-inħawi tal-Buskett instabett orkida li għal Malta hija ġidda. Pjanta delikata bi fjura bellezza. Bil-latin jisimha *Ophrys lunulata* u bl-Ingliż Crescent Orchid. Bil-Malti nistgħu nsejhulha **Orkida tal-Qamar**, għax fuq il-petala t'isfel għandha marka kaħla forma ta' felli qamar. B'hekk issa l-lista telghet għal 23 speċi.

PS Skond ahbar recenti, xi hadd ghogbitu l-fjura... u qataghha!!
Tghid ergajna nżilna għal 22?

Gamiem u Summien Biss!!

Dis-sena hafna minna n-naturalisti bdejna nduqu x'jigifieri kampanja bl-ghasafar fir-rebbiegħa mingħajr kaċċaturi. Bdew jitfaċċaw għasafar kullimkien, ipoġġu bla ma kważi hadd itellifhom. Sa fjamingu niżel l-Għadira u cappas ġimġha jistad hemm gew (staqṣu lill-mijiet ta' nies li marru fir-riserva biex jarawh). Dan minħabba l-ligi l-ġdida, li hija aħjar minn kif kienet qabel.

Imma l-ġmiel issa reġa' spicċa, għax din il-liġi ġdida mhix tajba bizzżejjed. Fl-10 ta' April reġa' fetahi l-istaġun tal-qtil u l-qbid għal ħames ġimgħat shah. Il-kaċċaturi u n-nassaba taparsi se joqtlu u se jaqbdu gamiem u summien BISS. Utgħid mhux hekk????!



Air Raid ta' Rsieset

Spiss jiġi li għasafar li jkunu qeqhdin ipassu jiltaqgħu mal-maltemp. Il-maltemp mhux biss itellifhom ir-rotta, imma jgħejjihom qabel il-waqt, u għalkemm ħafna minnħom jimmiraw għall-eqreb art. U kultant l-effett ikun spettakolari... Ma' sbieħ il-5 ta' April ta' dis-sena, jiġifieri l-ghada tal-maltemp ta' l-4 ta' April, dehru f'Malta kwantità ta' rsieset, fosthom rsieset grizi u rsieset homor, agretti bojod u kwakk. L-aktar li dehru kien fin-naħħat ta' l-rdum tan-Nofsinhar ta' Malta. Minn Wied iż-Żurrieq, fin-nofs ta' nhar ta' filghodu **għaddew mill-inqas 6000 russett!** Spettaklu li kważi jnessik li qiegħed Malta!

B'xorti tajba l-
istaġun tal-

kaċċa
kien
għadu ma
fetaħx, u

għalhekk ma sarx il-massakru li kieku kien isir. Pejò xorta waħda nstema' l-isparar f'hafna postijiet ta' Malta, u ddahħlu xi għasafar feruti għand l-MOS biex tikkurahom.



Sajjied mis-sema!



Fis-16 ta' April, għal xi l-10.30am min kien fir-riserva ta' l-Għadira ra spettaklu li rari tarah f'Malta. Mill-bogħod tfaċċat arpa (osprey) ġejja taqdef bil-mod, daret tnejn fuq l-ġħadajjar tar-riserva u... Ċluff!! Niżlet sparata għal xi mulett. Ma rnexxilhiex taqbad, u wara fit-tit minuti dan l-ghasfur majestuż reġa' lura minn fejn kien gie...

PS Smajna li l-arpa reġgħet giet iktar tard, u fi triqha lura sparaw hafna fuqha. Jigifieri nistgħu proddulha salib



Mid-dinja...

It-Tigri f'tarf l-irdum

Fid-dinja kollha baqa' biss xi 5000 tigra! Tgħiduli: "Il-aħwa kemm tigril!" Xejn minn dan: ix-xjenzati huma inkwetati ħafna li t-tigra dalwaqt tisparixxi minn wiċċ id-dinja. Ghalkemm kontra l-ligi, ħafna tigri għadhom jingqatlu kull sena, speċjalment fiċ-Ċina, għax jgħidu li mill-ghadam tagħhom tista' tagħmel medicina li żżommok żagħżugħ! Ideja oħra originali taċ-Ċinizi!



Ittri...

Għażiż Editur,

Fil-ġnien għandna siġra li kull sena meta ttella' l-weraq il-ġodda, jibdew jitfaċċaw fil-weraq toqob tondi perfetti. Id-Daddy qalli li dak ikun xi **caterpillar**. Tista' tħidli x'-caterpillar hu, għax s'issa qatt ma qbadt wieħed qed jiekk. Is-siġra hija Siġra ta' Guda. Qed nibghatlek tpingi ja ta' werqa mikula. Sorry jekk ma tantx hija tajba.

Prosit tal-magażin il-ġdid u nispera li twiġibni.

Jasmine D'Amato
Tarxien

Għażiża Jasmine,

Grazzi ta' l-ittra tiegħek u anke tat-tpingi ja. Staqqejtley fit-tit dwar iċ-ċrieiki misterjuži.

Mid-dehra dawk m'humiex xogħol ta' xagħat (caterpillar) imma ta' speci ta' naħla li tgħix weħidha. Hijha żżur is-siġar is-soltu filgħodu kmieni, u forsi għalhekk inti qatt ma rajtha! In-naħla ma tiklux dak il-weraq, imma ġorrū lejn il-bejta li thaffer hija stess fxi fil ta' hajt, halli mbagħad go fiha tħbi bajda u tkahħal il-bejta. Min jaf, forsi l-bejta qed tagħmilha fil-ġnien tagħkom stess. Fittex sewwa speċjalment fxi tikħsil bil-għir jew bit-tajn, u jekk issib tqoqba tonda tonda wiesgħa xi 5mm, żommilha l-ghasssa u forsi tilmaħħ lil dik il-halliela żgħira dieħla b'xi biċċa werqa!



L-Editur




Aħjar ghall-Ajkli!


Fis-snin sittin u sebgħin I-Ajkla tad-Denb Abjad (White-tailed Eagle) kienet fit-triq tan-niżla u kważi nqerdet għal kolloks mid-dinja. Din hija ajkla kbira li tbejjet l-aktar fin-Norveġja, u ma dehretx aktar aktar minn darba f'Malta.

F'dawn l-ahħar snin saru ħafna studji, progetti u kampanji għall-ħarsien ta' dan l-għasfur. Fost dawn gew dikjarati numru ta' riservi fejn din l-ajkla tista' tbejjet fil-paċi.


Dawn l-isforzi kollha mid-dehra rnexxew, għax illum hawn mal-5000 par. Ghalkemm mhux xi numru kbir, xorta waħda huwa d-doppju ta' li kien hawn għoxrin sena ilu. Nittamaw li jkomplu sejrin hekk... u li ma jersqux lejn Malta, ma jmurx jispicċaw iżejnu xi vetrina.



X'HAWN MIKTUB?




X'tahseb li hawn miktub hawn fuq? Daqsxejn diffiċli, għax is-sentenza waqqgħetilna fit-triq u leħaq għaddha romblu minn fuqha u ċċattjahiela!!! Hemm metodu sempliċi ħafna kif tara aħjar il-kliem. Imma mhux se nghidulkom. Ejja, haddmu raskom Huttal! Ir-riżultat huwa kmandament tan-naturalisti!





IT-TAJRA SAFRA

Mark Falzon



Bhalissa ninsabu fl-eqqel tal-passa u dawra f'xi mkien imsäggar x'aktarx li tlaqqaghna ma' xi wħud mill-ghasafar li jgħaddu minn Malta. Fost dawn ma tonqosx it-Tajra Safra.

It-Tajra Safra hi mlewna għall-aħħar; ir-raġel hu isfar dehbieni bi ġwienah suwed tuta u maskla sewda fuq ghajnejh. Il-mara hi ta' lew aktar kiebi, aħdar safrani minn fuq u żaqq bajda mnaqqxa b'daqqiet skuri. Fiż-żewġ sessi s-saqajn u l-ġħajnejn huma ħumor.

It-Tajra Safra żżurna darbtejn fis-sena. Fir-rebbiegħa hi komuni sew minn April sal-bidu ta' Ĝunju, l-aktar fl-ewwel nofs ta' Mejju. Fil-ħarifa hi inqas spissa iżda tidher regolarment minn Awwissu sa Ottubru, l-aktar f'Settembru.

Għalkemm komuni u mlewna sew, mhux dejjem hu faċċi li tilmañ din it-tajra. Dan għaliex hi thobb tinsatar qalb il-friegħi ta' xi siġra kbira u folta. Billi thobb inħawi msäggħra, f'Malta niċċaq għu magħha fil-widien u flimkejjen bħall-Buskett u l-ġonna pubbliċi. Forsi l-afjar post biex wieħed iċċo s-saqqi, hul l-ġnien ta' Sant Anton, anke minħabba li hu nieqes mill-kacċatūri li s-soltu jagħmlu ħerba minn dan l-ġħasfur. F'Mejju t-Tajra Safra thobb tħuff qalb is-siġar tal-frott, l-aktar taċ-Ċawsli u n-Naspli. Spiss tidher tiekol kemm tiflaħ minn dan il-frott biex trabbi x-xaham tant meħtieg bħala maħżenta' energija għall-passa. L-istess bħalna qabel xi girja jew mixja iebsa, l-ġħasfur irid jara li għandu bizzżejjed energija għat-titjiriet twal ta' matul il-passa.

It-Tajra Safra tbejjjet fl-Ewropa kollha iżda tevita nħawi bi klima kiesħa: għalhekk ma nsibuhix fl-Iskandinavja u l-Iskozja, ngħidu aħna. Thobb ambjent fietel u għaldaqstant hi marbuta b'mod speċjali mal-Mediterran. Jingħad li fl-antik ġieli ppruvat tbejjjet f'artna, u hu minnu li postijiet bħall-Buskett joffru dak kollu li teħtieg biex tibni l-bejta u trabbi l-friegħ. Fl-artisti fejn tbejjjet, it-Tajra Safra ssil fergħa fil-ġħoli fejn tinseġ bejta f'għamlu ta' skutella żgħira minn ħafur u ħxejjex irqaq oħra. Tbid xi erba' bajd li jfaqqqsu wara ħmistax-il ġurnata. L-omm u l-missier it-tenejn jieħdu ħsieb iżoqqu l-friegħ, li jħallu l-bejta wara xi erbatax-il jum.

Wara zmien il-bejta l-adulti u l-friegħ iħejju biex ipassu l-isfel lejn l-Afrika, fejn iqattgħu x-xitwa. Fi triqhom uħud jgħaddu minn Malta. Minn studju li sar permezz tar-ringing (it-tqiegħid ta' crieķet ħief ma' saqajn l-ġħasafar) instab li t-Tajr Isfar li naraw Malta jiġi minn pajjiżi differenti, bħall-Italja, l-eks-Čekoslovakkja u l-Germanja. Instab ukoll li mhux l-ewwel darba li waqt il-passa jieqaf għal jaem sħaħi fostna biex jiekol u jistrieh. Dan dejjem jekk inħalluh.

L-ilwien mill-isbaħ u d-daqs mezzan tat-Tajra Safra jfissru li dan l-ġħasfur hu mfittex ħafna mill-kacċatūri. Kull sena f'Malta jingqatlu eluf kbar minnu u f'Mejju hu forsi l-ġħasfur li jingqat fl-ikbar ghadd. U qan minkejja li ilu protett mill-1917!!

It-Tajra Safra tista' tbejjjet f'pajjiżna u bl-ġħana u l-ġmiel tagħha timla' l-ġonna u l-imsäġġar. Hasra li għad hawn nies li jippreferu jarawha mejta. B'nuqqas ta' għaqal, hlejqa mill-isbaħ tinbidel ħesrem f'balla rix bla ħajja. Dan jieqaf biss jekk aħna z-żgħar nitgħallmu nħobbu natura, natura li wara kolloks hi holqien bħalna u għandha jedd tgħix daqsna.




Desiree Falzon

Tajra safra... li ma komplietx il-passa!

20 ta' Mejju

Għal Mejju għandna mahsuba Lelja Kraft. Din l-attività qatt s'issa m'għamilna bhalha, u għalhekk għandha tkun interessanti biss biss ghax gdida! Se tkun lejla ta' arti u kraft fejn se nużaw idejna biex nagħmlu xi affarrijiet li b'xi mod jew iehor għandhom x'jaqsmu man-natura. Dak li tagħmlu imbagħad teħdu magħkom... Ejew mela nqattgħu lejla flimkien inlaqqghu u nhaddmu l-imma-ġinazzjoni tagħna! Xi haga x'innaqqru u x'nixorbu... ikun hemm ukoll!



Ara, xi tieu! Ogħadu tagħmlu t-tajr illum ma' ta' l-MOS?



Post: L-Istitut Kattoliku

Hin: 6pm* sa 8pm

Dħul: 50¢

Mistiedna l-Huttaf kollha!

(Genituri merħba)

*Min ma jafx fejn hu l-Istitut niltaqqhu miegħu fis-5.45pm hdejn tal-halib.

17 ta' Ģunju

AMBENTI MALTA

Post: Sala Despott (Furjana)

Hin: 6pm* sas-7pm

Mistiedna l-Huttaf kollha!
(Genituri merħba)

*Min ma jafx fejn hi Sala Despott niltaqqhu miegħu fis-5.45pm hdejn tal-halib.

Dan ix-xahar se jkollna tahdita bi slajds dwar l-Ambjenti differenti li nsibu f'Malta. Għalkemm Malta hija żgħira, insibu fiha varjetà ta' ambjenti, ilkoll bil-flora u l-fawna specjali tagħhom. Fuq l-irdum m'intix se ssib il-Luq jikber. U lanqas se nemmpekk jekk tħidli li rajt Merill imperreċ fuq Cipressa f'xi bosk! Jew Ballottra tqaxxar l-imħar minn ma' xatt il-bahar!

Imma tħid, ghaliex le?

Ejja ara u isma', u tħallek dwar l-ekologija ta' pajiżzek.


Bhas-soltu
wara t-tahdita
jkollna l-
Kompetizzjoni
Kwizz



AVVIŻ IMPORTANTI

Nixtiequ li meta tiġi għall-ħarġiet tal-Klabb tagħna ġgorru dejjem magħkom biċċa karta żgħira b'isimkom, indirizz u n-numru tat-telefon. Dan biex f'każ ta' bżonn il-leaders ikunu jistgħu jikkuntattjaw lil nieskom. *Mhuwiex biżżejjed li tkunu tafu dawn id-dettalji blaamment. Importanti għalina li jkunu mikttubin.*

Fejn qiegħed il-hanut ta' l-MOS?



*MOS Nature Shop
65 Triq Santa Luċija Valletta VLT 09*



Poežija

X'basra!

*Kont qieghda nitgbaxxaq
Inbares lejn ghasfur
Jittajjar fil-gholi
Fis-sema ikbal skur.*


*Iżda f'daqqa wahda,
Jinsema' tir fil-boghod,
Li balla lill-ghasfur
Fl-abhar uġiġħ jirtogħod.*

*Rajtu mgharraq f'denmu,
Thassartu lill-ghasfur -
Hlejqa ferm sabiba,
B'tir ta' senter minxur!*

*Staqsejt lili nnifst:
Għaliex qed jagħmlu dan
Dawk il-kacċaturi?
Dan huwa żball uman!*

Din il-poežija bagħtithielna
Daniela Spiteri



ART GALLERY



Bilba

minn

Christine Mizzi




Daqquqa tat-


Toppu

minn

Keith Spiteri



Żanżarell tat-Tikki
minn **Ryan Pisani**



Tinqala' għat-tpingja? Thobb tiskeċċeja annimali u pjanti? Tixtieq haddiehor japprezza l-arti tiegħek? X'qed tistenna? Ibagħtilna xogħlokk, u aħna nieħdu pjaċir ingibuh fil-Huttafa. Basta'mnux bil-kulur. Tinsix tibgħat ukoll ismek, kemm għandek zmien u anke x'inhu l-annimal jew pjanta li tkun pingejt.



LOTTERIJA 94

Biex tagħmel ftit fundraising (ġbir ta' flus), I-MOS qed organizza lotterija. S'intendi biex din il-lotterja tkun success irridu nbigħu hafna biljetti. Hawnhekk intom il-membri tistgħu tgħinuna hafna.

Għalhekk għandkom tircieu pakkett biljetti biex jekk tridu tippruvaw tbighuhulna. Kull pakkett fih 30 biljett li jiswew 10c kull wieħed.


Jekk tbigħu 20 biljett u tiġbru Lm2, tistgħu mbagħad jew iż-żommu l-għaxar biljetti l-oħra għalikom b'xejn bħala rigal, jew inkella tbigħuhom ukoll u żżommu l-lira għalikom.

Importanti li l-biljetti tbigħuhom sa mhux aktar tard mit-23 ta' Settembru 1994. Il-flus li tiġi, il-biċċiet ta' quddiem tal-biljetti, u xi biljetti li ma tkunux begħtu għadduhom lura l-ill-MOS jew bil-posta (tibagħtux muniti bil-posta), jew fin-Nature Shop jew anke lil-Leaders waqt xi attivitā tagħna.

Ftakru. Kull čenteżmu li tiġi għall-MOS qegħdin tiġi għall-ġid u għall-harsien ta' l-għasafar u tan-natura.

Iż-Żring

Ma' dil-harġa tal-Huttafa qeqhdin nibagħtulkom fuljett dwar iż-żring. Iż-żring huwa annimal speċjali hafna għalina n-naturalisti, ghax huwa l-uniku amfibju li għandna f'Malta. Veru li f'daž-żmien tas-sena ma tantx tara żringijiet, minħabba n-nixfa kbira li jkollna kullimkien. Imma nahseb li xorta wahda tapprezzaw il-fuljett!



Dahħħal Membru ġdid

Offerta
specjali

Dahħħal membru ġdid mal-Huttaf u nagħtuk sett ta' erba' posters bil-kulur

dwar l-annimali u l-pjanti ta' Malta. Sewwa smajt: erba' posters mimliji rettili, mammiferi, fjuri ecc.

Imla dil-formola u ibgħatha lil: Dahħħal Membru ġdid, Klabb Huttaf MOS, POBox498 Valletta CMR 01

Ibġibatli dawk il-posters issa stess!!!

Iva, għadni kemm dahħħalt membru ġdid! Jiena jisimni

In-numru tal-membership tiegħi huwa Dawn li gejjin huma d-dettalji tal-membru l-ġdid/a li dahħħalt jiena.

Isem u Kunjom: _____

Indirizz: _____

Data tat-tweliż:

jun	xahar	sena

 Telefon: _____

Ma' dil-formola għandek issib b'lira bolli (mhux użati) tal-5c jew ċekk/postal order ta' Lm1.